



إدارة أوقاف

صالح عبدالعزيز الراجحي

Awon ọna ti o sanfaani lati se isẹmi oriire

Lati ọwọ:

Shaikh Abdur-Rahmaan Ibn Naasir

As-Sa'adii

-Ki Ọlọhun O kẹ ẹ-

Eyi ti a tumọ si ede Yoruba lati ọwọ:

Sharafuddeen Gbadebo Raji

مطبعة دار طيبة - الرياض - ت: ٤٢٨٣٨٤٠

GIFT NOT FOR SALE

**Awon ọna ti o sanfaani
lati se isemi oriire**

Lati ọwọ:

Shaikh Abdur-Rahmaan Ibn Naasir

As-Sa'adii

-Ki Ọlọhun O kẹ ẹ-

**Eyi ti a tumọ si ede Yoruba lati ọwọ:
Sharafuddeen Gbadebo Raji**

ح وزارة الشؤون الإسلامية والأوقاف والدعوة والإرشاد، ١٤٢٤هـ

فهرسة مكتبة الملك فهد الوطنية أثناء النشر

السعدي ، عبد الرحمن بن ناصر

الوسائل المفيدة للحياة السعدية. / عبد الرحمن بن ناصر السعدي

، - الرياض، ١٤٢٤هـ.

٣٦ ص ، ١٢ × ١٧ سم

ردمك : ٥-٤٤٥-٢٩-٩٩٦٠

(النص باللغة الیوربا)

١- الوعظ والإرشاد أ- العنوان

ديوي ٢١٣ ١٤٢٤/٥٩٢٢

رقم الإيداع : ١٤٢٤/٥٩٢٢

ردمك : ٥-٤٤٥-٢٩-٩٩٦٠

بسم الله الرحمن الرحيم

**Mo bẹrẹ ni orukọ Ọlọhun Ọba Alaanujulo
Aladipele-ẹsan-rere**

Ifihan

Ọpẹ ni fun Ọlọhun nikan soso, ikẹ ati ọla Ọlọhun ki o maa ba ẹni ti kò si anabi kan mọ lẹyin rẹ, ati awọn ara ile rẹ, pẹlu awọn Sahaabe rẹ lapapọ, ati ẹnikẹni ti o ba ẹlẹ e pẹlu daadaa titi di ọjọ ẹsan.

Lẹyin naa: Dajudaju iwe oloore, ti a sọ ni: « **Awọn ọna ti o se anfaani lati se isẹmi oriire** » yii n se alaye, ati afihan, itumọ oriire ti ododo, eyi ti o se pe oun ni ohun afojusi ti o ga ju lọdọ gbogbo eniyan ninu igbesi-aye yii, ati pe èro awọn eniyan takora wọn, o si se ọtọọtọ nipa agbọye oriire, ati ọna ti yoo gba sẹlẹ. Nitori naa awọn kan ri i pe nse ni yoo sẹlẹ latari kiko owo jọ, ati gbigberu rẹ, nigba ti awọn miiran si ri i pe ninu alaafia ara, ati nini ifayabalẹ ninu ilu l'ọ wa, ati pe o n bẹ ninu wọn ẹni ti o ri i pe ni ara ọrọ -arziki- ti o jẹ ẹtọ, ati nini imọ alanfaani l'ọ wa. Bẹẹ ni o tun n bẹ ninu wọn ẹni ti o ri i pe ninu igbagbọ-ododo, ati isẹ rere, ati idurosinsin lori rẹ l'ọ wa; kò si si ohun ti o dina ki gbogbo ohun ti a wi yii o wọnu agbọye oriire, lopin igba ti o ba ti dọgba pẹlu awọn ipilẹ, ati ofin Sharia, yatọ si wi pe ọna meji ni oriire pin si:

1- Oriire ti ile-aye, ti o ni asiko ti opin rẹ jẹ

ojo-ori kukuru, ti i maa n yipada.

2- Ati oriire ti orun, ti laelae, ti kò si titan, tabi opin fun un.

Ati pe mejeeji l'o rọ mọra wọn, wọn si papọ mọra wọn, tori naa oriire ile-aye papọ pẹlu oriire ti orun. Bẹẹ ni isẹmi oriire, ti o pe, ti o si dara, ni ile-aye ati orun kò le e sẹlẹ afi pẹlu iyọnu Ọlọhun si awọn olugbagbo-ododo, awọn olupaya Ọlọhun; gẹgẹ bi Ọlọhun t'O ga, ti sọ pe:

﴿ من عمل صالحاً من ذكر أو أنثى وهو مؤمن فلنحيينه حياة طيبة ولنجزينهم أجرهم بأحسن ما كانوا يعملون ﴾ [سورة

النحل: ٩٧].

« Enikẹni ti o ba se daadaa ni okunrin, tabi lobinrin, ti o si jẹ olugbagbo-ododo, dajudaju A o jẹ ki o lo igbesi-aye ti o dara, ati pe dajudaju A o san wọn ni ẹsan wọn pẹlu eyi ti o dara ju ohun ti wọn n se [nişẹ] lọ » [Suuratun-Nahl: 97].

Ire ọmọ-iyá mi, ẹni-ibukun, nje ki ni ohun ti o ro pe o n jẹ gbogbo oriire? Bawo ni yoo si ti se sẹlẹ, ati pe ki ni gbogbo oriibu? Bawo ni a o si ti se sọra fun un?

Dajudaju a se akojọpọ oriire si inu titẹle ti Ọlọhun, -mimọ, ati giga ni fun Un- ati titẹle ti Ojise Rẹ, alapọnle, Muhammad, “ki ike ati ọla Ọlọhun o maa ba a”.

Gege bi a ti se se akojopo gbogbo oriibu si inu
yiyapa si Olohun ati Ojise Re; Olohun t'O ga so pe:

﴿ ومن يطع الله ورسوله فقد فاز فوزاً عظيماً ﴾ [سورة الأحزاب:

.[٧١]

« Ati pe enikeni ti o ba tele ti Olohun ati Ojise Re,
dajudaju o ti je ere ni ere ti o tobi » [Suuratul-Ahzaab: 71].

Olohun t'O ga tun so pe:

﴿ ومن يعص الله ورسوله فقد ضلّ ضلّالاً مبيناً ﴾ [سورة

الأحزاب: ٣٦].

« Ati pe enikeni ti o ba yapa si Olohun ati Ojise Re,
dajudaju o ti sina ni isina ti o han gbangba » [Suuratu Al-
Ahzaab. 36].

Tira ti o wa ni iwaju wa yii ni tira:
« Awon ona ti o se anfaani lati se isemi oriire » ti
olumo nla Shaikh Abdur-Rahmaan omo Naasir omo
Abdullah As-Sa'adii, "ki Olohun o ke e", o se
akojopo ori-ori mejo. Olootu naa se alaye awon
okunfa ti i maa n fa ni lo sidi oriire ti ododo ninu re.
O si se afihan awon oju-ona re, ati awon okunfa ti i
maa n je ki o sefe, l'eni ti o fi eyin ti awon eri ofin
Sharia ti a mu lati inu Al-Qur'aani ati Sunna ninu
eleyii, nitori atile ya aworan ona ti o dogba fun isemi
oriire, eyi ti gbogbo musulumi n rankan re, ati nitori
ki awujo awon musulumi o le baa maa to ona naa
ninu tito eto isemi re lori imole ati amodaju.

Iranlọwọ lati ọdọ ile-isẹ -Ministiri- ti n se akoso ọrọ Islam, ati awọn ohun-ini ti a fi tọrẹ fun igba pipẹ -Auqaaf- ipepe, ati ifinimọna, lori titan ilanilọyẹ ti o dara ka, ati tita awọn eniyan ji nipa awọn ọna wọnyi, n ni a se sẹsa iwe yii, nitori ki o le baa jẹ ọkan ninu awọn iwe alanfaani, ti ile-isẹ yii tan ka, ki o le baa jẹ afinimọna, ati olutọnisọna, ninu igbesi-aye, ti o kun fun awọn ohun abanilayọjẹ yii.

A n bẹ Ọlọhun, Ọba-giga, Alagbara, pe ki O jẹ ki ẹsan ati ere o pọ fun ẹni ti o kọ ọ, ati ẹni ti o gbiyanju lori titẹ rẹ, ati titan an ka, ati gbigbe e jade, tabi ti o se iranlọwọ lori eleyii, Ọlọhun ni Olufinisekongẹ ati Olufinimọna lọ si oju-ona ti o tọ, Oun Naa si ni O to fun wa, ati pe O dara ju ni Alafẹyinti.

Ikẹ ati ọla ati ibukun Ọlọhun k'o maa ba Anabi wa Muhammad, ati awọn ara ile rẹ, pẹlu awọn Sahaabe rẹ lapapọ.

Dr. Abdullaah Ibn Ahmad Az-Zaid

Igbakeji ti o jẹ oluranlọwọ fun Minister eto akoso ẹsin nipa ọrọ titẹwe ati titan an ka.

Ọrọ itisiwaju ti ẹni ti o kọ iwe yii

Ọpẹ ni fun Ọlọhun, Ẹni ti O ni gbogbo ọpẹ, mo si n jẹri pe kò si ọba kan ti o tọ lati sin lododo yatọ si Ọlọhun nikan soso, kò si orogun kan fun Un, mo si tun n jẹri pe dajudaju Muhammad ẹru Rẹ ni i, ojise Rẹ si ni i pẹlu. Ikẹ ati ọla Ọlọhun k'o maa ba oun, ati awọn ara ile rẹ, ati awọn Sahaabe rẹ.

Lẹyin naa, dajudaju isinmi ọkan, ati idunnu rẹ, ati kikuro idaamu rẹ, ati ibanujẹ rẹ, ni ohun afojusi onikaluku, ati pe pẹlu rẹ ni a o fi ri igbesi-aye daadaa se, ti idunnu ati ayọ o si pe, eleyii si ni awọn okunfa ti o jẹ ti ẹsin, ati awọn okunfa ti o jẹ ti adanida, ati awọn okunfa ti o jẹ ti isẹ sise, kò si see se pe ki wọn o kojo si ọdọ ẹnikan ni apapọ, yatọ si awọn olugbagbo-ododo, sugbọn awọn ti wọn yatọ si wọn bi wọn tilẹ ri i lati ọna kan, ati okunfa kan ti awọn onilakaye wọn gbiyanju lori rẹ, yoo bọ mọ wọn lẹwọ ni awọn ọna miiran ti o ni anfaani ju, ti o si rinlẹ ju, ti o si dara ju, ni ibẹrẹ, ati ni ipari.

Sugbọn emi o se alaye ninu iwe mi yii ohun ti o wa si mi lopoṣo ninu awọn okunfa fun ohun afojusi ti o ga ju yii, eyi ti onikaluku n wa. Ẹni ti o ri pupọ ninu rẹ wa ninu wọn, ti o si tipasẹ bẹẹ se isẹmi ayọ, ti o si lo igbesi-aye daadaa, ẹni ti o si kuna ninu gbogbo rẹ n bẹ ninu wọn, ti o si tipasẹ bẹẹ se isẹmi oriibu, ti o si lo igbesi-aye buburu. Bẹẹ ni awọn ti wọn wa ni aarin eleyii ati eleyun un wa ninu wọn, ni

odiwọn ohun ti a fi se kongẹ rẹ, Ọlọhun ni
Olufinisekongẹ, Ẹni ti a fi I tọrọ iranlọwọ lori
gbogbo rere, ati lori titi gbogbo aburu danu.



Ori ọrọ -kinni-

1- Eyi ti o tobi ju ninu awọn okunfa eleyii, ipilẹṣẹ rẹ, ati koko rẹ, ni igbagbọ-ododo, ati isẹ rere.

Ọlọhun t'O ga sọ pe:

﴿ من عمل صالحاً من ذكر أو أنثى وهو مؤمن فلنحيينه حياة

طيبة ولنجزينهم أجرهم بأحسن ما كانوا يعملون ﴾ [سورة

النحل: ٩٧].

« Ẹnikẹni ti o ba se daadaa ni ọkunrin, tabi lobinrin, ti o si jẹ olugbagbọ-ododo, dajudaju A o jẹ ki o lo igbesi-aye ti o dara, ati pe dajudaju A o san wọn ni ẹsan wọn pẹlu eyi ti o dara ju ohun ti wọn n se [nisẹ] lọ » [Suuratun-Nahl: 97].

Nitori naa Ọlọhun t'O ga royin, O si se adehun fun ẹnikẹni ti o ba pa igbagbọ-ododo pọ pẹlu isẹ rere, pe yoo lo igbesi-aye daadaa ni ile-aye nibi, ati pẹlu ẹsan rere ni ile-aye nibi, ati ni ile igbe -ọrun-. Idi eleyii han gbangbá, nitori pe dajudaju awọn onigbagbọ-ododo si Ọlọhun, ni igbagbọ otitọ, eyi ti i maa n seso isẹ rere, ti i si maa n tun awọn ọkan, ati awọn iwa ,ati ile-aye, ati ọrun se, awọn ipilẹ ati isesi kan n bẹ fun wọn, ti wọn maa n fi i gba gbogbo ohun ti n sẹlẹ si wọn ninu awọn okunfa idunnu, ati ayo, ati awọn okunfa ibẹru, ati idaamu, ati ibanujẹ.

Nitori naa wọn a maa gba awọn ohun ti a nifẹ si, ati eyi ti a dunnu si, pẹlu titẹwọ gba wọn, ati

didupe lori wọn, ati lilo wọn ninu ohun ti wọn o ti se anfaani. Tori naa ti wọn ba lo wọn gẹgẹ bi a ti wi yii; wọn yoo bi awọn nnkan nla kan fun wọn, latari didunnu si wọn, ati ojukokoro lori sisẹku wọn, ati oore wọn, ati rirankan ẹsan awọn olusopẹ, ni awọn nnkan nla kan ti daadaa ati oore wọn tayọ awọn idunnu ti o se pe awọn eso rẹ niwọnyi.

Wọn a si maa koju awọn iponju, ati awọn inira, idaamu, ati ibanujẹ, pẹlu atidanu eyi ti wọn ba le ti danu, ati gbgbefuyẹ eyi ti o rọrun fun wọn lati gbe fuyẹ, ati suuru ti o dara lori ohun ti wọn kò ba ri ibuyesi fun. Eleyii o si mu ki awọn ohun nla o seṣe si wọn, ninu ẹsan, ati ere, lati ara awọn oripa awọn iponju: Ninu awọn atidanu alanfaani, awọn iriri, agbara, suuru, ati rireti ẹsan lodo Ọlọhun, ni ohun ti yoo mu ki iponju naa o parẹ, ti idunnu, ati awọn irankan daadaa, ati sise ojukokoro nipa oore Ọlọhun, ati ẹsan Rẹ, yoo si gba aaye rẹ; gẹgẹ bi Anabi “ki ike ati ọla Ọlọhun o maa ba a”, ti sọ nipa eleyii ninu ẹgbawa-oro, ti o gun rege, pe:

«عجبا لأمر المؤمن، إن أمره كله خير، إن أصابته سراء شكر، فكان خيراً له، وإن أصابته ضراء صبر، فكان خيراً له، وليس

ذلك لأحد إلا للمؤمن». رواد مسلم.

« Iyalenu ni oro onigbagbo-ododo, dajudaju rere ni gbogbo oro re, bi idera ba ba a, yoo dupe, nitori naa

yoo jẹ rere fun un, ati pe ti inira ba se e, yoo se suuru, nitori naa yoo jẹ rere fun un, bẹẹ ni eleyii kò si fun ẹnikan, yatọ si olugbagbo-ododo ». Muslim l'o gbe e jade.

Nitori naa Anabi “ki ike ati ọla Ọlọhun o maa ba a” fun’ni niro pe dajudaju ere, ati rere, ati awọn eso isẹ olugbagbo-ododo a maa di ilopo, ninu gbogbo ohun ti o ba sẹlẹ si i, ninu idunnu, ati iponju.

Eyi l'o fa a ti a o fi ri eniyan meji, ti isẹlẹ kan ninu awọn isẹlẹ rere, tabi aburu se, ti wọn yoo yatọ sira wọn ni iyato nla, nipa bi wọn ti se tẹwogba a. Eleyii o se rẹgi pẹlu bi iyatọ ti se wa laarin wọn ninu igbagbo-ododo, ati isẹ rere.

Eni ti a royin pẹlu awọn iroyin meji wonyi, a maa tẹwọ gba rere, ati aburu, pẹlu ohun ti a wi, ninu ope, ati suuru, ati ohun ti o tele mejeeji, tori naa idunnu ati ayo o sẹlẹ si i, ati piparẹ idaamu, ati ibanujẹ, ati ibẹru, ati hiha igbaaya, ati buburu igbesi-aye, ati pe igbesi-aye daadaa yoo jẹ tiẹ ni ile-aye yii.

Elomiran a si maa tẹwọ gba awọn ohun idunnu naa pẹlu iyayọpọrọ, aimoore, ati itayọ-ala, nitori naa awọn iwa rẹ yoo bajẹ, yoo si maa gba a gẹgẹ bi awọn ẹranko, ti se maa n gba a, pẹlu ọkanjuwa, ati hila-hilo, sugbọn sibesibẹ kò ni i jẹ ẹni ti o ni ibalẹ-ọkan, koda ẹni-yeleyele ni in ni ọna pupọ, nipa ẹru ti n ba a pe ki awọn ohun ti n fẹ ò ma parẹ, ati nipa pupọ awọn atako ti n ti ara rẹ dide lopolopo igba, ati nipa pe ẹmi ki i duro ni ẹnu-aala kan, sugbọn kò ni i yee maa naga si awọn nnkan miiran, ti o se pe o le sẹlẹ, o

si le ma seḷe, ati pe ti o ba seḷe lori pe o see se, ẹru o tun maa ba a bakan naa ni awọn ọna ti a sọ; yoo si maa tẹwọ gba iponju pẹlu ibẹru, ibarajẹ, ifoya, ati ibanujẹ, tori naa ma se beere ohun ti yoo seḷe si i ninu buburu igbesi-aye, ati awọn arun ọpọlọ ati ti ara, ati ibẹru ti o le ba a de ipo ti o buru ju, ati eyi ti kò dara ju ninu awọn iyọnu, nitori pe kò rankan ẹsan kankan, bẹẹ ni kò si suuru kankan fun un, ti o le ba a pa ironu rẹ, ti yoo si gbe e fuyẹ fun un.

Gbogbo iwonyi ni ohun ti a n ri ninu iriri, ati pe ti o ba mu apejuwe kan ninu awọn iran yii ti o si woye si i, ti o si gbe e le ori ipo awọn eniyan, o ri iyatọ nla laarin olugbagbọ-ododo, olusisẹ pẹlu idajọ igbagbọ-ododo rẹ, ati ẹni ti kò ri bẹẹ. Oun ni pe ẹsin n se ni lojukokoro ni opin isenilojukokoro lati ni ayo-ọkan si ọrọ -arziki- Ọlọhun, ati ohun ti O fun awọn ẹru Rẹ ninu orisirisi oore Rẹ ati ọla Rẹ.

Nitori naa nigba ti a ba dan olugbagbọ-ododo wo pẹlu aarẹ, tabi aini, tabi ohun ti o jọ ọ ninu ohun ti o le se ẹnikeni, dajudaju latari igbagbọ-ododo rẹ ati ohun ti o ni ninu ayo-ọkan, ati iyọnu si ohun ti Ọlọhun pin fun un, o ri i ni oni-itutu-oju “ẹni ti inu rẹ yoo dun”, kò ni i maa fi ọkan rẹ wa nnkan kan ti a kò kọ akọlẹ rẹ fun un, yoo maa wo ẹni ti kò to o, kò si ni i maa wo ẹni ti o ju u lọ.

Ati pe o see se ki ayọ ati idunnu ati isinmi rẹ o lekun si ti ẹni ti o ni gbogbo ohun afojusi ile-aye, ti a kò ba fun un ni ayo-ọkan.

Gege bi o ti se ri eni ti kò ni isẹ kan ni ibamu pẹlu idajo igbagbo naa, nigba ti a ba dan an wo pẹlu nnkan kan ninu aini, tabi sise afẹku apa kan ninu awọn ohun afojusi ile-aye, o ri i ni eni ti yoo wa ninu opin ibanujẹ, ati aburu.

Apejuwe miiran: Nigba ti awọn ohun ti i maa n fa ibẹru ba sẹlẹ, ti awọn ohun iyonu si se eniyan, o ri eni ti igbagbo rẹ dara l'eni ti okan rẹ rinlẹ, ti ẹmi rẹ si balẹ, o ri i l'eni ti o ni ikapa lati woye, ati lati dari ohun ti o re lu u yii, pẹlu ohun ti o wa ni abẹ ikapa rẹ ni ero, orọ, ati isẹ, o ti mu ki ara rẹ o ba iyonu ti o se e yii mu, awọn isesi wọnyi a maa fun eniyan ni isinmi, wọn si maa fi okan rẹ rinlẹ.

O si ri alaini-igbagbo ni atodijẹ ipo yii, nigba ti awọn ibẹru ba sẹlẹ, idaamu yoo ba okan rẹ nitori rẹ, awọn isan rẹ o si maa gban pepe-pepe, awọn ero rẹ o si pin yele-yele, ibẹru, ati ifoya, o si wọnu rẹ, ibẹru ti ode naa o si pejo si i lara, ati ifoya ti inu, eyi ti o se pe alaye nipa paapaa bi o ti se ri koja sisọ, iru awọn eniyan wọnyi, ti apa kan ninu awọn okunfa adamọ, ti o n bukaata isẹ pupọ kan kò ba si fun wọn, agbara wọn yoo yẹ gẹrẹ, awọn isan wọn o si maa gban pepe, nitori aisi igbagbo-ododo, eyi ti i maa n mu ni se suuru, pataki julọ ni awọn aaye isoro, ati awọn ipo ibanujẹ, ati ti idaamu.

Nitori naa oluse-rere, ati ẹlẹsẹ, olugbagbo-ododo, ati alaigbagbo, ẹgbẹ ni wọn nipa fifa igboya, ti a maa n sise lati ri, ati ninu ogbon inu, ti i maa n

pẹtu si awọn ibẹru, ti i si maa n se e ni fufuye, sugbọn olugbagbọ-ododo da yatọ pẹlu agbara igbagbọ rẹ, ati suuru rẹ, ati igbẹkẹle-Ọlọhun rẹ, ati biba A duro, ati rireti ẹsan ni ọdọ Rẹ. Nnkan kan ti yoo mu ki igboya rẹ o lekun ni eleyii, yoo si maa mu ki ifunnimọlẹ ibẹru o fuye lara rẹ, yoo si mu ki awọn isoro rẹ o fuye, gẹgẹ bi Ọlọhun t'O ga, ti sọ pe:

﴿ إِنْ تَكُونُوا تَأْلُمُونَ فَإِنَّهُمْ يَأْلُمُونَ كَمَا تَأْلُمُونَ وَتَرْجُونَ مِنَ اللَّهِ مَا لَا يَرْجُونَ ﴾ [سورة النساء: ١٠٤].

« Ti ẹyin ba jẹ ẹni ti n jẹ irora, dajudaju awọn naa n jẹ irora gẹgẹ bi ẹyin ti se n jẹ irora, sugbọn ẹyin ni ireti lọdọ Ọlọhun ohun ti awọn kò ni ireti rẹ »

[Suuratun-Nisaa'i: 104].

Ati pe ohun ti yoo tu awọn ibẹru ka ninu iranlọwọ Ọlọhun, ati atilẹyin Rẹ pataki, ati aranse Rẹ, yoo sẹlẹ si wọn.

Ọlọhun t'O ga sọ pe:

﴿ وَاصْبِرُوا إِنَّ اللَّهَ مَعَ الصَّابِرِينَ ﴾ [سورة الأنفال: ٤٦].

« Ẹ se suuru, dajudaju Ọlọhun wa pẹlu awọn oni-suuru » [Suuratul-Anfaal: 46].

2- Ninu awọn okunfa ti i maa n le idaamu, ati ibanujẹ, ati ibẹru, ni: Sise daadaa si awọn ẹda pẹlu gbolohun ẹnu, ati isẹ, ati orisirisi daadaa, ati pe rere ati daadaa ni gbogbo rẹ, bẹẹ ni oun ni Ọlọhun maa N fi i ti idaamu, ati ibanujẹ, kuro fun ẹni-rere, ati ẹlẹsẹ

ni odiwọn rẹ.

Sugbọn olugbagbọ-ododo ni ipin t'o pe ju ninu rẹ, o si tun da yatọ pẹlu pe daadaa rẹ jade lati ara sise afọmọ, ati rireti ẹsan rẹ lọdọ Ọlọhun, tori naa Ọlọhun yoo se sise daadaa ni irọrun fun un, nitori ohun ti n rankan ninu oore, yoo si maa ti awọn iponju kuro ni ọdọ rẹ, pẹlu afọmọ rẹ, ati rireti ẹsan rẹ lọdọ Ọlọhun; Ọlọhun t'O ga sọ pe:

﴿ لا خير في كثير من نجواهم إلا من أمر بصدقة أو معروف أو إصلاح بين الناس ومن يفعل ذلك ابتغاء مرضات الله فسوف نؤتيه أجراً عظيماً ﴾ [سورة النساء: ١١٤].

« Kò si oore kankan ninu pupọ ninu ọrọ-jẹẹjẹ wọn, afi ẹni ti o ba n pase sise itọrẹ-aanu, tabi sise rere, tabi sise atunse laarin awọn eniyan. Ẹnikẹni ti o ba se eleyii lati wa iyọnu Ọlọhun, Awa yoo fun un ni ẹsan nla » [Suuratun-Nisaa'i: 114].

Nitori naa Ọlọhun t'O ga, fun'ni ni iroyin pe dajudaju oore ni gbogbo awọn nnkan wọnyi jẹ fun ẹni ti o ba se wọn, bẹẹ ni oore a maa fa oore, a si maa ti aburu danu. Ati pe dajudaju olugbagbọ-ododo ti n reti ẹsan lọdọ Ọlọhun, Ọlọhun O fun un ni ẹsan nla. Ninu awọn apapọ ẹsan nla naa si ni: Piparẹ idaamu, ati ibanujẹ, ati awọn iyọnu, ati bẹẹ bẹẹ lọ.

Ori ọrọ -keji-

3- Ninu awọn ohun ti a o fi ti ibẹru ti o sẹlẹ lati

ara gbigbọn-riri, ati kiko airoju ọkan pẹlu apa kan ninu awọn ohun iyọnu ni: Mima fi gbogbo igba se isẹ kan ninu awọn isẹ, tabi wiwa imọ kan ninu awọn imọ alanfaani, dajudaju yoo mu ọkan gbagbe airoju rẹ pẹlu ohun ti o n se ẹru ba a naa. Ati pe o see se ki o tipase bẹẹ gbagbe awọn nnkan ti o bi idaamu, ati ibanuṣe fun un, nitori naa inu rẹ yoo dun, idasansan rẹ yoo si lekun. Ati pe okunfa yii naa tun dogba laarin olugbagbo-ododo ati ẹlomiran; sugbọn olugbagbo-ododo yatọ pẹlu igbagbo rẹ, ati afọmọ rẹ, ati rireti ẹsan rẹ lodo Ọlọhun, nipa mimura si imọ ti n kọ, tabi eyi ti n kọ ẹlomiran, ati isẹ rere ti n se, ti o ba jẹ iṣọsin a jẹ pe iṣọsin ni i, ti o ba si jẹ isẹ ile-aye ni i, tabi asa ti ile-aye, yoo mu ki aniyarere o pẹlu rẹ, yoo si tun ni ero pe ohun fẹ fi sise bẹẹ wa atilẹyin lori titẹle ti Ọlọhun. Eleyii si ni oripa rẹ ti o ni agbara lati ti idaamu, ibanuṣe, ati ibọkanṣe danu. Ati pe melòó-melòó ninu awọn eniyan ni a danwo pẹlu ibẹru, ati aifinisile iyọnu, ti orisirisi aare si mu un, ti oogun rẹ ti o wulo si jẹ [gbigbagbe ti o gbagbe ohun ti o ko iyọnu ba a, ti o si se ẹru ba a, ati titẹpẹlẹ mọ isẹ kan ninu awọn isẹ ti o pataki lodo rẹ].

Sugbọn o yẹ ki isẹ ti yoo mura si naa o maa bẹ ninu ohun ti o ba ẹmi lara mu, ti o si fẹ, nitori pe eleyii l'o sunmọ ju lati mu'ni ri ohun afojusi alanfaani yii; Ọlọhun l'O ni mimọ ju.

4- Ninu ohun ti a maa n fi i ti idaamu, ati ibẹru ni pipa gbogbo ironu pọ si ori gbigbiyanju ninu isẹ

ojo ti a wa ninu re, ati jija ironu naa kuro nibi didaamu nipa asiko ti n bo, ati kuro nibi bibanuje lori asiko t'o ti rekoja. Eleyii l'o si mu ki Anabi "ki ike ati ola Olahun o maa ba a", o wa isadi nibi idaamu, ati ibanuje; tori naa, ibanuje lori awon ohun ti o ti rekoja, eyi ti ko see dapada, ti ko si see le ba, be ni idaamu eyi ti i maa n sele nitori iberu nipa ojo iwaju, nitori naa eniyan yoo maa je omọ ojo -ti o wa ninu- re, yoo si maa ko iyanju, ati akitiyan re, jo si ori sise atunse ojo-oni re, ati asiko ti n be ninu re, nitori pe pipa okan po si ori eleyii a maa bi ki ise o ni iyanju, eniyan yoo si maa fi pa ironu re kuro nibi idaamu, ati ibanuje, ati pe nigba ti Anabi "ki ike ati ola Olahun o maa ba a" ba se adua kan, tabi o fi awon ijo re mona lo sibi adua kan, nse l'o n se'ni ni ojokokoro -pelu titoro iranlowo lodọ Olahun, ati sise ojokokoro ninu ola Re- lori iyanju, ati akitiyan, lori fifi ese rinle nipa nini ohun ti n pepe lo sidi ki a ni, ati pipa ohun ti n pepe lo sidi titi i danu ti, nitori pe dajudaju ohun ti o maa n pelu ise ni adua, nitori naa eru yoo maa gbiyanju lori ohun ti yoo se e ni anfaani ni ile ikeyin ati ni ile-aye, yoo si maa toro lodọ Oluwa re pe ki afojusi oun o yege. Yoo si maa wa iranlowo Re lori eleyii,gege bi Anabi "ki ike ati ola Olahun o maa ba a" ti so pe:

« احرص على ما ينفعك، واستعن بالله، ولا تعجز، وإذا

أصابك شيء فلا تقل: لو أني فعلت كذا كان كذا وكذا، ولكن قل قدر الله وما شاء فعل، فإن لو يفتح عمل الشيطان ». رواه مسلم.

« Maa gbiyanju lori ohun ti yoo se o lanfaani, ki o si maa wa iranlowo lodọ Qlohun, ma si se ko aare rara, ti nnkan kan ba wa se o, ma se so pe: Iba se pe mo ti se igba ni, bai bai ni i ba ri; sugbon nse ni ki o so pe: **QADARU -L-LAAHU WA MAA SHAA'AFAL** "Akọle Qlohun -ni eleyii- ohun t'O si fe l'O se", tori pe nse ni **iba se wi pe** maa n si ise esu silẹ » [Muslim l'o gbe e jade]. Nitori naa Anabi "ki ike ati ola Qlohun o maa ba a" pa ipanilase pelu gbigbiyanju lori awon ohun alanfaani ni gbogbo ipo po pelu titoro iranlowo ni odo Qlohun, ati aisorasile fun ikaare, eyi ti i se oraju aninilara, ati laarin gbigbafa fun awon ohun ti o ti sele ni asiko ti o ti rekoja, ati wiwo idajo Qlohun, ati akosile -kadara-Re.

Ati pe o se awon nnkan naa ni ipin meji:

Ipin kan -ninu re- o see se fun eniyan lati gbiyanju nipa nini in, tabi nini ohun ti o ba rorun ninu re, tabi titi i danu, tabi gbigbe e fuye, nitori naa eru yoo gbiyanju re ninu eleyii, yoo si maa wa iranlowo -lori re- lodọ Qlohun re.

Ipin -keji ewe- eleyii ko see se ninu re, nitori

naa eniyan yoo fi ọkanbalẹ si i, yoo si yonu si i, yoo si sọpa-sọsẹ silẹ -fun un- ati pe kò si iyemeji pe okunfa idunnu ati piparẹ idaamu ati ibanujẹ ni sise amojuto ipilẹ yii.

Ori ọrọ -kẹta-

5- Ninu awọn okunfa ti o tobi ju fun isipaya ọkan ati ibalẹ rẹ ni: Sise iranti Ọlọhun ni ọpọlọpọ, tori pe dajudaju eleyii ni oripa iyanu ninu isipaya ọkan ati ibalẹ rẹ, ati piparẹ idaamu ati ibanujẹ rẹ. Ọlọhun t'O ga sọ pe:

« ألا يذكر الله تطمئن القلوب » [سورة الرعد: ٢٨].

« Tẹti ki o gbọ, pẹlu iranti Ọlọhun ni awọn ọkan maa n fi i balẹ » [Suuratur-Ra'ad: 28]. Nitiori naa iranti Ọlọhun ni ipa nla ninu riri ohun afojusi yii fun pipataki rẹ, ati nitiori ohun ti eniyan n rankan ninu ẹsan ati ere rẹ.

6- Bakan naa fifi idẹra Ọlọhun ti o han ati eyi ti o pamọ -ti O se fun'ni- sọrọ, nitiori pe dajudaju Ọlọhun A maa fi mimọ nipa awọn idẹra naa, ati sisọrọ pẹlu wọn, ti idaamu, ati ibanujẹ, danu, eyi a si maa se eniyan ni ojukokoro lati se ọpẹ, ti i se eyi ti o ga, ti o si niyi ju ninu awọn ipo, koda bi ẹru ba wa ni ipo aini, tabi aarẹ, tabi ipo miiran ti o yatọ si mejeeji, ninu orisirisi adanwo, dajudaju ti o ba wo awọn idẹra Ọlọhun ti O se fun un, eyi ti kò ni isiro, tabi onka, si ohun ti o se e ninu iponju, yoo ri pe iponju naa kò jẹ nnkan kan ni ẹgbẹ awọn idẹra yii.

Sibesibẹ ti Ọlọhun ba gbe ipọnju ati adanwo ko ẹru Rẹ, ti o si se suuru, ati iyọnu, ati igbafa ninu rẹ, agbara adanwo naa yoo lẹ, isoro rẹ yoo si fuyẹ, ati pe rirankan ti ẹru n rankan ẹsan ati ere rẹ, ati sisin ti n sin Ọlọhun pẹlu gbigbe suuru ati iyọnu dide -lori adanwo naa- yoo mu ki awọn ohun ti o koro o di dundun, adun ẹsan rẹ yoo si mu un gbagbe kikoro suuru rẹ.

7- Ninu awọn ohun ti o sanfaani ju ni aaye yii ni: Lilo ohun ti Anabi “ki ikẹ ati ọla Ọlọhun o maa ba a” se ifinimọna lọ sidi rẹ, ninu ẹgbawa-ọrọ ti o gun rege, nibi ti o ti sọ pe:

« انظروا إلى من هو أسفل منكم ولا تنظروا إلى من هو فوقكم فإنه أجدر أن لا تزدروا نعمة الله عليكم ». متفق عليه.

« Ẹ maa wo ẹni ti kò to yin, ẹ ma se maa wo ẹni ti o ju yin lọ, dajudaju oun l’o tọ ju ti kò ni jẹ ki ẹ maa fi oju tẹnbẹlu idẹra Ọlọhun lori yin » Bukhari ati Muslim l’o gbe e jade. Nitori naa ti ẹru Ọlọhun ba fi ohun akiyesi nla yii si iwaju rẹ, yoo ri ara rẹ pe oun dara ju ọpọlọpọ ninu awọn eniyan lọ, ninu alaafia ati ohun ti o tẹle e, ati ninu ọrọ -arziki- ati ohun ti o tẹle e, gbogbo bi o ti le wu ki ipo rẹ o ri. Nitori naa ibẹru, idaamu, ati ibanujẹ rẹ yoo parẹ, ati pe idunnu ati ayọ rẹ si awọn idẹra Ọlọhun eyi ti o ju ẹlomiran ninu awọn ti wọn kò to o lọ ninu rẹ, yoo lekun.

Ati pe ni gbogbo igba ti iwoye ẹru si awọn

idẹra Ọlọhun ti o han, ati eyi ti o pamọ, ti ọrun ati ti ile-aye ba pọ, yoo ri pe Oluwa oun ti fun oun ni oore pupọ, O si ti ti awọn aburu pupọ kuro fun oun, kò si si iyemeji pe eleyii yoo maa ti idaamu, ati ibanujẹ danu, yoo si maa bi ayọ ati idunnu.

Ori ọrọ -kẹrin-

8- Ninu awọn okunfa ti i maa n bi idunnu, ati piparẹ idaamu, ati ibanujẹ ni: Gbigbiyanju nipa atipa awọn ohun ti o maa n se okunfa idaamu, ati ibanujẹ rẹ, ati wiwa awọn ohun ti o maa n se okunfa idunnu ri; nipa gbigbagbe ohun ti o ti rekoja ninu awọn iponju, eyi ti kò see se fun un lati da a pada, ati mimọ pe mimaa ronu rẹ ni gbogbo igba n bẹ ninu sise ibajẹ, ati ohun ti kò si, ati pe dajudaju agọ, ati isinwin ni eleyii. Nitori naa ki o maa ja ironu rẹ logun kuro nibi rironu nipa rẹ, bakan naa ki o maa ja ọkan rẹ logun kuro nibi ibẹru nipa ohun ti n bọ, ninu ohun ti n ro nipa rẹ ninu aini, tabi ibẹru, tabi nnkan miiran ti o yatọ si mejeeji ninu awọn iponju, eyi ti n ro nipa rẹ ni ọjọ iwaju ninu igbesi-aye rẹ.

Nitori naa ki o mọ daju pe n ti a kò mọ ohun ti yoo sẹlẹ ninu rẹ ni oore, tabi aburu, irankan ati inira, ni ọrọ ọjọ iwaju i se. Ati pe dajudaju ọwọ Ọba Alagbara, Ọlọgbọn l'ọ wa, nnkan kan kò si ni ọwọ awọn ẹru ninu rẹ yatọ si gbigbiyanju lori atiri awọn oore rẹ ati titi awọn inira rẹ danu. Ki eniyan o si mọ daju pe ti oun ba sẹri ero oun kuro nidi ibẹru nipa

ojo iwaju oṣo rẹ, ti o si gbẹkẹle Oluwa rẹ nipa sise atunse rẹ, ti o si fi oṣan balẹ si I ninu eleyii, ti o ba se eleyii, oṣan rẹ yoo balẹ, oṣo rẹ yoo si dara, ati pe idaamu ati ibẹru rẹ yoo kuro.

9- Ati pe ninu ohun ti o se anfaani ju ninu ohun ti o wa ninu sise akiyesi ojo iwaju awon oṣo ni: Lilo adua ti Anabi “ki ike ati oṣa Oṣohun o maa ba a” maa n se yii:

« اللَّهُمَّ أَصْلِحْ لِي دِينِي الَّذِي هُوَ عِصْمَةُ أَمْرِي، وَأَصْلِحْ لِي دُنْيَايَ الَّتِي فِيهَا مَعَاشِي، وَأَصْلِحْ لِي آخِرَتِي الَّتِي فِيهَا مَعَادِي، وَاجْعَلْ الْحَيَاةَ زِيَادَةً لِي فِي كُلِّ خَيْرٍ، وَالْمَوْتَ رَاحَةً لِي مِنْ كُلِّ شَرٍّ ». [رواه مسلم].

« Iwo Oṣohun, ba mi se atunse ẹsin mi, ti i se oluso fun oṣo mi, k’O si ba mi se atunse aye mi, ti isemi mi n be ninu rẹ, si ba mi se atunse oṣun mi, ti o se pe ibẹ ni ibupadasi mi, wa se isemi ni -okunfa- lilekun mi ninu gbogbo oore, si se iku ni -okunfa- isinmi fun mi, nibi gbogbo aburu ». Muslim l’o gbe e jade.

« اللَّهُمَّ رَحِمَتَكَ أَرْجُو فَلَا تَكِلْنِي إِلَى نَفْسِي طَرَفَةَ عَيْنٍ، وَأَصْلِحْ لِي شَأْنِي كُلَّهُ، لَا إِلَهَ إِلَّا أَنْتَ ». [رواه أبو داود بإسناد صحيح].

« Iwo Oṣohun, ike Rẹ ni mo n rankan, ma se da mi da ara mi ni odiwon iseju kan, si ba mi tun gbogbo oṣo mi se, kò si oṣa kan ti o to lati fi ododo josin fun yatọ si O ». Abu-Daa’uud l’o gbe e jade lati ona kan ti o gun rege.

Nitori naa ti ẹru Oṣohun ba wi adua ti atunse ojo iwaju rẹ, ti oṣun ati ti aye wa ninu rẹ yii tokan-

tòkan, ati pèlu aniyan ododo, pèlu gbigbiyanju rẹ lori ohun ti yoo mu ki eleyii o sẹ, Ọlọhun O mu ohun ti o tọrọ, ti o si rankan rẹ, ti o sisẹ fun sẹ, ati pe idaamu rẹ yoo yipada si idunnu, ati ayo.

Ori ọrọ -karun-un-

10- Ninu awọn okunfa ti o sanfaani ju lati pa ibèru, ati idaamu rẹ, nigba ti o ba sẹlẹ si eniyan, latari awọn ajalu ni: Ki o gbiyanju lori atimu un fuyẹ, pèlu pipebubu eyi ti o buru ju ninu awọn ohun ti o see se ki ọrọ naa o pari si, ki o si rọ ẹmi rẹ fun un, nigba ti o ba ti se eleyii, ki o bẹrẹ si ni i gbiyanju lati gbe eyi ti o ba le gbe fuyẹ ni odiwọn bi o ba ti see se fuyẹ, nitori naa pèlu rirọ ẹmi rẹ yii ati pèlu iyanju alanfaani yii, idaamu rẹ, ati ibanujẹ rẹ, yoo parẹ, yoo si jẹ pe dipo eleyii o n gbiyanju lati fa awọn ohun alanfaani, ati lati ti awọn ohun inira ti o rọrun danu fun eniyan.

Nitori naa ti awọn ohun ti i maa n fa ibèru ba sẹlẹ si i, ati awọn ti wọn maa n fa amodi, ati awọn ti wọn maa n fa osi, ati aini ohun ti o nifẹ si ninu awọn orisirisi ohun ti eniyan maa n nifẹ si, ki o yaa tẹwọ gba eleyii pèlu ibalẹ-ọkan ati rirọ ẹmi rẹ fun un, koda ki o rọ ọ fun eyi ti o buru ju ninu ohun ti o see se ki o sẹlẹ ninu rẹ, nitori pe rirọ ẹmi lori fifarada iponju a maa mu un fuyẹ, a si maa mu lile rẹ kuro, pataki julọ nigba ti ẹmi rẹ ba ko airoju pèlu titi i danu ni odiwọn bi o ti ni agbara mọ, nitori naa rirọ

emi, ati iyanju alanfaani, eyi ti i maa n mu ni ko airoju kuro nibi awon ajalu, yoo papo si odo re; ki o si maa ja ara re logun lori sise agbara re lati ti awon iponju danu lotun, pelu pe ki o gbekere Olahun ninu eleyii, ki o si ni ifokantan ti o dara si I, ko si si iyemeji pe awon nnkan wonyi ni anfaani won, ti o tobi nipa atiri idunnu, ati isipaya okan, pelu ohun ti eniyan n rankan ninu esan ti aye, ati ti orun. Ati pe ohun ti a n ri, ti a si ni iriri nipa re ni eleyii, be ni awon isele re po gan-an fun eni ti o ba ni iriri nipa re.

Ori oro -kefa-

11- Ninu awon iwosan ti o tobi ju fun awon aisan okan fufu, koda titi de ori awon aisan ara ni: Agbara okan, ati aidaru re, ati aisorasile re fun awon iruju eyi ti awon erokero maa n gbe wa, tori pe nigbakigba ti eniyan ba so ara sile fun awon erokero, ti okan re si da awon ohun ti i maa n lapa lara lohun, bii iberu awon aisan ati nnkan miiran, bii ibinu, ati idaamu nipa awon okunfa aninilara, bii rireti sisese awon iponju, ati pipare awon ohun ti a nife si, eleyii yoo mu un bo sinu idaamu, ati ibanuje, ati awon aisan okan, ati ti ara, ati wiwo okun ara, eyi ti o ni awon ipa buburu, eyi ti awon eniyan ti ri pupo awon inira re.

12- Ati pe igbakigba ti okan ba ti gbekere Olahun, ti o si ba A duro, ti ko si sora sile fun iruju

ti awọn erokero buburu kò si bori rẹ, ti o si ni ifokantan si Ọlọhun, ti o si n se ojukokoro oore Rẹ, idaamu, ati ibanujẹ yoo jinna si i pẹlu eleyii, ati pe ọpọlọpọ ninu awọn aarẹ ara ati ti ọkan rẹ ni yoo parẹ, ohun ti a kò si le e royin ninu agbara, ati isipaya, ati idunnu, yoo si de si ọkan rẹ, ati pe aimọye ninu awọn alaarẹ iruju ati erokero ti kò dara l'ọ kun awọn ile-iwosan, bẹẹ ni aimọye ni lilapa ti awọn nnkan wọnyi ti lapa lori ọkan pupọ ninu awọn alagbara, ki a ma wulẹ ti i sọ ti awọn alailera. Melòó-melòó si ni agọ, ati isinwin ti o ti fa, ati pe ẹni ti o ni alaafia ni ẹni ti Ọlọhun ba koyọ, ti O si fi i se kongẹ lati ja ẹmi rẹ logun, nitori atiri awọn okunfa alanfaani, ti i maa fun ọkan ni agbara, ti i si maa n ti ibẹru rẹ danu. Ọlọhun t'O ga sọ pe:

﴿ومن يتوكل على الله فهو حسبه﴾ [سورة الطلاق: ٣].

« Ati pe ẹnikenì ti o ba gbẹkẹle Ọlọhun, Oun yoo to o ... » [Al-Qur'aani, Suuratu t-Talaaq: 3]. Eyi ni pe yoo to o nibi gbogbo ohun ti o jẹ ẹ logun, ninu ọrọ ọrun, ati ti ile-aye rẹ.

Nitori naa alagbara ọkan ni olugbẹkẹle Ọlọhun, iruju kò le e lapa ninu ọkan rẹ, bẹẹ ni awọn isẹlẹ kò le e da a laamu, nitori mimọ ti o mọ daju pe eleyii n bẹ ninu lilẹ ọkan, o si n bẹ ninu lilẹ ati ibẹru ti kò si, sibesibẹ o tun mọ daju pe Ọlọhun ti se adehun fun ẹnì ti o ba gbẹkẹle E pe Oun yoo to o, ni tito ti o pe. Nitori naa yoo fi ọkan tan Ọlọhun, yoo si

fi ọkan-bale si adehun Re, idaamu, ati iberu re o si pare, ati pe isoro re yoo yipada si irorun, ibanuje re o si di ayo, iberu re o si di ibale-ọkan, nitori naa a n toro alaafia ni ọdo Ọlọhun t'O ga, a si n toro pe ki O ta wa lere pelu agbara ọkan, ati rinrinle re pelu agbẹkẹle ti o pe, eyi ti Ọlọhun se adehun gbogbo oore, ati titi gbogbo iponju ati inira danu fun awon ti won ni in.

Ori ọrọ -keje-

13- Anfaani nla meji wa ninu ọrọ Anabi, "ki ike ati ọla Ọlọhun o maa ba a", t'o ni:

« لا يفرك مؤمن مؤمنة، إن كره منها خلقاً رضي منها خلقاً آخر ».

رواه مسلم.

« Olugbagbo-ododo ni okunrin ko gbodo korira olugbagbo-ododo lobinrin, ti o ba korira iwa kan lara re, yoo ri iwa miiran ti o yonu si ni ara re ». Muslim l'o gbe e jade.

Alakoko ni: Ifinimona lo sidi bi a o ti se maa ba iyawo eni lo, ati ibatan eni, ore eni, alajosisẹ, ati gbogbo eni ti ajosepo kan ba wa laarin re ati oun, ati pe o ye ki o mo pe dandan ni ki aleebu kan, tabi abuku kan, tabi nnkan kan ti o korira o wa lara re. Nitori naa ti o ba ri eleyii, wo o si ohun ti o je oranyan lori re, tabi eyi ti o to si o, ninu sisunmo on ni sisunmo ti o lagbara, ati bibẹ lori ninife re, nipa riranti ohun ti n be lara re ninu awon daadaa, ati

awon ohun afojusi ti adanyanri, ati ti gbogbogboo, pelu amojukuro nibi awon aidaa re, ati sise akiyesi awon daadaa re, n ni ajosepo ati ibalopo naa o se pe, ti isinmi o si pe, ti yoo si sele si o.

Anfaani keji ni: Pipare idaamu, ati iberu, ati siseku ajosepo daadaa naa, ati titara mo sise awon eto ti o je oranyan, ati eyi ti a nife si, ati bibi isinmi ni aarin agban mejeeji, ati pe enikeni ti ko ba fi ohun ti Anabi "ki ike ati ola Olahun o maa ba a" so yii se imona, kaka bee, ti o se oro naa ni atodije, ti o n se akiyesi awon aidaa, ti oju re si fo si awon daadaa re, dandan ni ki eru o maa ba a. Ati pe ko si ibuyesi pe ki ohun ti o wa laarin re ati alajose re ni ife o da oju ru, bee ni opolopo ninu awon iwot ti o je oranyan pe ki onikaluku won o mojuto ni yoo ja.

Opolopo ninu awon eniyan ti won je onipinnu ti o ga, a maa ro emi won fun suuru, ati ifokanbale, nigba ti awon ajalu, ati awon idaamu ba sele; sugbon nigba ti ohun ti ko to nnkan ba sele si won, won a maa beru, ohun ti o toro a si maa da oju ru [mo won lowo]. Idi eleyii ni pe won ro emi won fun awon ohun ti o tobi, won si pa a ti nibi ohun kekেকে, n lo se ko inira ba won, ti o si lapa ninu isinmi won. Nitori naa onidurosinsin a maa ro emi re fun awon nnkan kekere ati titobi, a si maa toro iranlowo lodu Olahun, a si maa toro pe ki O ma se da oun dara oun ni odiwon isaju kan, nigba yii ni nnkan kekere o fuye fun un,gege bi ninla ti fuye fun un, yoo si maa be

l'eni ti emi re bale, ti okan re si bale, l'eni isinmi.

Ori orọ -kejo-

14- Onilaakaye mo daju pe igbesi-aye oun ti o dara ni igbesi-aye oriire ati ibale-okan, ati pe o kere gan-an, nitori naa ko ye ki o ge e kuru pelu idaamu, ati isorasile pelu awon ohun ti ko dara, tori pe atodije isemi ti o dara ni eleyii, nitori naa ki o se ahun pelu isemi re, ki opolopo re o ma ba di ohun ti idaamu, ati aitoro ja lole, ati pe ko si iyato kan ninu eleyii laarin eni-rere ati elesese, sugbon olugbagbo-ododo ni ipin ti o po ju ninu nini iroyin yii, ati erenje alanfaani ni aye ati lorun.

15- O si tun to bakan naa nigba ti iponju ba se e, tabi o n beru re, pe ki o wo awon idera ti o seku fun un ni orun ati ni ile-aye si ohun ti o se e ninu iponju, nitori naa nigba ti o ba wo o sira won, pupo ohun ti o wa ninu re ninu idera, ati pipooro ohun ti o se e ninu iponju yoo han si i.

Ati pe bayii naa ni yoo maa wo ohun ti n beru ninu sisese inira si i, si opolopo bi o ti see se pe ki o bo lowo re, nitori naa ko gbodo je ki ohun ti o le ni sisee se o bori awon ohun ti sisee se won po, ti o si lagbara, eyi o si mu ki idaamu ati iberu re o pare, ati pe yoo pebubu eyi ti o tobi ju ninu awon ohun ti o see se ki o se e. Nitori naa yoo ro emi re fun sisese re ti o ba sele, yoo si maa gbiyanju lati ti ohun ti ko i ti sele ninu re danu, ati nipa gbigbe ohun ti o ti sele

jinna, tabi gbigbe e fuyẹ.

16- Ninu awọn ohun alanfaani ni: Ki o mọ pe inira ti awọn eniyan ba se si ọ, pataki julọ awọn ọrọ buburu, kò le e ni ọ lara, kaka bẹẹ awọn ni yoo ni lara, afi ti o ba ko airoju ba ara rẹ nipa didaamu lori rẹ, ti o si gba fun un pe ki o ni ikapa lori ironu rẹ, nigba yii ni yoo ni ọ lara, gẹgẹ bi o ti se ni wọn lara, sugbọn ti iwọ kò ba fi ọkan si i, kò ni i fi nnkan kan ni ọ lara rara.

17- Mọ daju pe ohun ti n tẹle awọn ero-ori rẹ ni isẹmi rẹ, nitori naa ti wọn ba jẹ awọn ero kan ni i ti wọn yoo se ọ ni anfaani ni ọrun, tabi ni ile-aye, a jẹ pe isẹmi daadaa ti oriire ni isẹmi rẹ, sugbọn ti kò ba ri bẹẹ, a jẹ pe atodijẹ ni ọrọ naa nu un.

18- Ninu ohun ti o sanfaani ju lati le idaamu ni ki o rọ ẹmi rẹ lori pe ki o ma maa tọrọ ọpẹ lẹdọ ẹnikan yatọ si Ọlọhun, tori naa nigba ti o ba se daadaa si ẹni ti o ni iwọ kan lori rẹ, tabi ẹni ti kò ni iwọ kan lori rẹ, mọ daju pe ibasepọ ni eleyii jẹ laarin rẹ pẹlu Ọlọhun, nitori naa ma se daamu pẹlu ọpẹ ẹni ti o se idera fun, gẹgẹ bi Ọlọhun ti O ga ti sọ nipa awọn ẹni-ẹsa ninu awọn ẹda Rẹ pe:

﴿ إِنَّمَا نَطْعُمُكُمْ لَوَجْهِ اللَّهِ لَا نُرِيدُ مِنْكُمْ جَزَاءً وَلَا شُكْرًا ﴾

[سورة الإنسان: ٩].

« Dajudaju awa kò tori nnkan kan fun yin ni ounjẹ bi kò se lati fi wa oju-rere Ọlọhun, ati pe awa kò fẹ

esan kan tabi ope kan ni odo yin » [Suuratul-Insaan: 9].

Ati pe eleyii a maa kanpa ninu biba awon ebi ati awon omọ lo, ati awon ti ibasepo re pelu won lagbara, tori naa ni gbogbo igba ti o ba ti ro emi re fun gbigbe aburu jinna si won, dajudaju o ti fun won ni isinmi, iwọ naa o si sinmi.

Ninu awon ohun ti i maa n se okunfa isinmi ni didi awon iwa alaponle mu, ati fifi won sise, ni odiwon bi emi eni ba ti gba, lai ko si ilawahala bora eni lorun, ti yoo se eru ba o ninu re, ti o wa pada si ibi ti o ti n bo, l'en ti o kuna lati ri iwa alaponle naa, nigba ti o se pe ona ti o lo ni o gba, eleyii wa ninu ogbon, ati ki o maa mu awon ohun ti o toro dundun lati ara ohun t'o dojuru, eleyii o mu ki titoro awon adun o lekun, awon idoti yoo si pare.

19- Gbe awon ohun alanfaani si iwaju re, ki o si maa sise nipa bi won o ti sele, ma si se si oju wo awon ohun inira, ki o le baa tipase bee bo lowo awon ohun ti i maa n se okunfa idaamu ati ibanuje; ki o si maa wa iranlowo pelu isinmi, ati pipa emi po lori awon ise pataki.

20- Ninu awon ohun alanfaani ni yiyanju awon ise -eni- l'ekan naa, ki a si ni isinmi ni ojo iwaju, tori pe ti o ko ba yanju awon ise naa, eyi ti o seku ninu ise ti o siwaju yoo pe le o lori, awon eyi ti o tele e o si kun un, wiwuwo re o si maa lagbara, sugbon ti o ba se gbogbo nnkan ni asiko re, o le se awon ohun ti n bo pelu agbara ironu, ati agbara ise.

21- O yẹ ki o maa sẹsa eyi ti o pataki ju ninu awọn isẹ alanfaani, lẹyin naa eyi ti o pọwọ le e, ki o si maa se iyatọ laarin ohun ti ẹmi rẹ fí si ọdọ rẹ, ti ojukokoro rẹ si lagbara lori rẹ, nitori pe atodijẹ eleyii a maa bi ki nnkan o su eniyan, ati orojú, ati iyọnu, ki o si maa wa iranlọwọ lori eleyii pẹlu ironu t’o dara, ati gbigba imọnrán, tori pe ẹnikẹni ti o ba gba imọnrán kò ni i kabamọ. Ki o si maa se asaro nipa ohun ti o fẹ se, ni asaro finnifinni, nitori naa ti anfaani rẹ ba daju, ti o si ni ipinnu, gbẹkẹle Ọlọhun, dajudaju Ọlọhun fẹran awọn olugbẹkẹle E.

Ọpẹ ni fun Ọlọhun, Oluwa gbogbo ẹda.

Ikẹ ati ọla Ọlọhun k’o maa ba asiwaju wa, Muhammad, ati awọn ara ile rẹ, pẹlu awọn Sahaabe rẹ.



Atọka

Oju iwe

Ifihan	3
Ọrọ itisiwaju ti olootu	7
Awọn ọna ti o sanfaani lati se isẹmi oriire	9
Ori ọrọ -kinni-: Igbagbọ-ododo ati isẹ rere	9
Sise daadaa si awọn ẹda pẹlu ọrọ ẹnu, ati isẹ, ati orisirisi daadaa	14
Ori ọrọ -keji-: Mimura si isẹ kan ninu awọn isẹ, tabi imọ kan ninu awọn imọ alanfaani	15
Didaamu nipa isẹ ọjọ ti a wa ninu rẹ, ati jija idaamu naa kuro nibi didaamu nipa asiko ti n bọ	16
Ori ọrọ -kẹta-: sise iranti Ọlọhun lọpọlọpọ	19
Fifi awọn idẹra Ọlọhun ti o han sọrọ	19
Wiwo ẹni ti kò to ọ ninu nnkan igbadun isẹmi	20
Ori ọrọ -kẹrin-: Gbigbiyanju lati gbe awọn ohun ti i maa n fa ibanujẹ kuro, latari gbigbagbe ohun ti o ti koja, ninu awọn iponju	21
Sise adua wiwa atunse ẹsin, aye, ati ọrun	22
Ori ọrọ -karun-un-: Gbigbiyanju lati gbe arelu fuyẹ pẹlu pipebubu eyi ti o buru ninu ohun ti o see se ki o pari si	23
Ori ọrọ -kẹfa-: Agbara ọkan, ati idaamu rẹ pẹlu awọn iruju	24
Gbigbẹkẹle Ọlọhun, ati diduro ti I	24
Ori ọrọ -keje-: Dida oju daadaa kọ aidaa	26
Ori ọrọ -kejo-: Onilaakaye mọ daju pe isẹmi oun ti o dara kere	28
Fifi idẹra koju iponju	28
Aitorọ ọpẹ ni ọdọ ẹnikan yatọ si Ọlọhun	29

Yiyanju awon isẹ ẹni l'ẹẹkan naa, ki a le ni isinmi ni ojo	
iwaju	30
Atoka.....	32



يهدى ولا يباع

الوسائل المفيدة للحياة السعيدة

تأليف

عبد الرحمن بن ناصر السعدي

«رحمته الله»

ترجمته

سرفراز الدين بادامبور، راجي

باللغة البوربا